

॥ ఓం నమో వేంకటేశాయ ॥

10.02.2023 - శుక్రవారము ( 40వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే షష్ఠో2ధ్యాయః ॥

వృషోత్సర్గం

గరుడ ఉవాచ

అపి సాధనయుక్తస్య తీర్థదానరతస్య చ ।

అకృతే తు వృషోత్సర్గే పరలోకగతిర్న హి ॥

॥ 6-1 ॥

తస్మాత్కృష్ణ వృషోత్సర్గః కర్తవ్య ఇతి మే శ్రుతమ్ ।

కిం ఫలం వృషయజ్ఞస్య పురా కేన కృతో హరే ॥

॥ 6-2 ॥

అనద్వాన్మీదృశః ప్రోక్తః కస్మిన్కాలే విశేషతః ।

కో విధిస్తస్య నిర్దిష్టః సర్వం మే కృపయా వద ॥

॥ 6-3 ॥

## శ్రీకృష్ణ ఉవాచ

- ఇతిహాసం మహాపుణ్యం ప్రవక్ష్యామి ఖగేశ్వర ।  
బ్రహ్మపుత్రేణ యత్ప్రోక్తం రాజానం వీరవాహనమ్ ॥ 6-4 ॥  
విరాధనగరే రాజా వీరవాహననామకః ।  
ధర్మాత్మా సత్యసంధశ్చ వదాన్యః విప్రతుష్టికృత్ ॥ 6-5 ॥  
స కదాచిద్వనం వీరో మహాత్మా ఖేటకం గతః ।  
కించిత్ప్రమ్మమనాస్తార్క్ష్య వసిష్ఠస్యాశ్రమం యయౌ ॥ 6-6 ॥  
నమస్కృత్య మునిం తత్ర కృతాసనపరిగ్రహః ।  
పశ్రయావనతో రాజా పప్రచ్ఛ ఋషిసంసది ॥ 6-7 ॥

## రాజోవాచ

- మునే మయా కృతో ధర్మో యథాశక్తి ప్రయత్నతః ।  
యమస్య శాసనం శ్రుత్వా బిభేమి నితరాం హృది ॥ 6-8 ॥  
యమంచ యమదూతాంశ్చ నిరయాన్వోరదర్శనాన్ ।  
న పశ్యామి మహాభాగ తథా వద దయానిధే ॥ 6-9 ॥

## వసిష్ఠ ఉవాచ

- ధర్మా బహువిధా రాజన్వర్ణ్యంతే శాస్త్రకోవిదైః ।  
సూక్ష్మత్వాన్న విజానంతి కర్మమార్గవిమోహితాః ॥ 6-10 ॥  
దానం తీర్థం తపో యజ్ఞాః సంన్యాసః పైతృకో మహాః ।  
ధర్మేషు గృహ్యమాణేషు వృషోత్సర్గో విశేషితః ॥ 6-11 ॥  
ఏష్టవ్యా బహవః పుత్రా యద్యేకో2పి గయాం వ్రజేత్ ।  
యజేత వాశ్వమేధేన నీలం వా వృషముత్ప్రుజేత్ ॥ 6-12 ॥  
బ్రహ్మహత్యాదిపాపాని జ్ఞానాజ్ఞానకృతాని చ ।  
నీలోద్వాహేన శుధ్యేత్తు సముద్రప్లవనేన వా ॥ 6-13 ॥  
ఏకాదశాహే రాజేంద్ర యస్య నోత్సాజ్యతే వృషః ।  
ప్రేతత్వం నిశ్చలం తస్య కృతైః శ్రాద్ధైస్తు కిం భవేత్ ॥ 6-14 ॥  
యథాకథంచిత్కర్తవ్యస్తీర్థే వా పత్తనే2థ వా ।  
వృషయజ్ఞైః ప్రముచ్యేత నాన్యథా సాధనైః ఖగ ॥ 6-15 ॥

- వృషభం పంచకల్యాణం యువానం కృష్ణకం బలమ్ ।  
 గోయూథమధ్యే నితరాం విచరంతం విధానతః ॥ 6-16 ॥
- చతస్పభిర్వత్సకాభిర్వ్యాభ్యాంచైవైకయా ఖగ ।  
 వినాహ్య మంగలద్రవ్యైర్మంత్రవత్తం సముత్ప్రుజేత్ ॥ 6-17 ॥
- ఇహ రతీతి షడృగ్భిః హెలామం కుర్యాద్విభావసోః ।  
 కార్తిక్యాం మాఘవైశాఖ్యాం సంక్రమే పాతపర్వసు ॥ 6-18 ॥
- తీర్థే పిత్ర్యే క్షయాహే చ విశేషేణ ప్రశస్యతే ।  
 లోహితో యస్తు వర్ణేన ముఖే పుచ్ఛే చ పాండురః ॥ 6-19 ॥
- పీతః ఖురవిషాణేషు స నీలో వృష ఉచ్యతే ।  
 శ్వేతవర్ణో భవేద్విప్రో లోహితః క్షత్ర ఉచ్యతే ॥ 6-20 ॥
- పీతవర్ణో భవేద్వైశ్యః శూద్రః కృష్ణః సప్తతో బుధైః ।  
 యథావర్ణం సముద్దిష్టః వర్ణేషు బ్రాహ్మణాదిషు ॥ 6-21 ॥
- అథ వా రక్తవర్ణస్తు సర్వేషామేవ శస్యతే ।  
 పితా పితామహశ్చైవ తథైవ ప్రపితామహః ॥ 6-22 ॥
- ఆశాసతే సుతం జాతం వృషోత్సర్గం కరిష్యతి ।  
 ధర్మస్త్వం వృషరూపేణ జ్ఞానానందదాయకః ॥ 6-23 ॥
- అష్టమూర్తేరధిష్ఠానమతః శాంతిం ప్రయచ్ఛ మే ।  
 గంగాయమునయోః పేయమంతర్వేది తృణం చర ॥ 6-24 ॥
- ధర్మరాజస్య పురతః వాచ్యం మే సుకృతం వృష ।  
 దక్షిణాంసే త్రిశూలాంకం వామోరౌ చక్రచిహ్నితమ్ ॥ 6-25 ॥

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

॥ పితృ స్తోత్రమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, పితృస్తోత్రం ॥

॥ రుణరుచిః ॥

- అగ్నిష్వాత్తా బర్హిషదః ఆజ్యపాస్వోమపాస్తథా ।  
 వ్రజంతు తృప్తిం శ్రాద్ధే2స్మిన్ పితరస్తర్పితా మయా ॥ 89-40 ॥
- అగ్నిష్వాత్తాః పితృగణాః ప్రాచీం రక్షంతు మే దిశం ।  
 తథా బర్హిషదః పాంతు యామ్యాం మే పితరస్సదా ।

- ప్రతీచీమాజ్యపాస్తద్వత్ ఉదీచీమపి సోమపాః ॥ 89-41 ॥  
 రక్షోభూతపిశాచేభ్యః తథైవాసురదోషతః ।  
 సర్వతః పితరో రక్షాం కుర్వంతు మమ నిత్యశః ॥ 89-42 ॥  
 విశ్వో విశ్వభుగారాధ్యః ధర్మో ధన్యశ్శుభాననః ।  
 భూతిదో భూతికృద్భూతిః పితృణాం యే గణా నవ ॥ 89-43 ॥  
 కళ్యాణః కల్యదః కర్తా కల్యః కల్యతరాశ్రయః ।  
 కల్యతాహేతురనఘః షడిమే తే గణాః స్మృతాః ॥ 89-44 ॥  
 వరో వరేణ్యో వరదః తుష్టిదః పుష్టిదస్తథా ।  
 విశ్వపాతా తథా ధాతా సప్తైతే చ గణాః స్మృతాః ॥ 89-45 ॥  
 మహాన్మహాత్మా మహితః మహిమావాన్ మహాబలః ।  
 గణాః పంచ తథైవైతే పితృణాం పాపనాశనాః ॥ 89-46 ॥  
 సుఖదో ధనదశ్చాన్యః ధర్మదో2న్యశ్చ భూతిదః ।  
 పితృణాం కథ్యతే చైవ తథా గణచతుష్టయం ॥ 89-47 ॥  
 ఏకత్రింశత్పితృగణాః యైర్వ్యాప్తమఖిలం జగత్ ।  
 త ఏవాత్ర పితృగణాః తుష్యంతు చ మదాహితాత్ ॥ 89-48 ॥
- మార్కండేయ ఉవాచ**
- ఏవం తు స్తువతస్తస్య తేజసోరాశిరుచ్ఛితః ।  
 ప్రాదుర్భూవ సహసా గగనవ్యాప్తికారకః ॥ 89-49 ॥
- తద్బ్రుష్ట్వా సుమహత్తేజః సమాచ్ఛాద్య స్థితం జగత్ ।  
 జానుభ్యామవనీం గత్వా రుచిస్తోత్రమిదంజగౌ ॥ 89-50 ॥

॥ ఇతి శ్రీగోరుడే మహాపురాణే ఆచారణార్థే రుచికృత పితృస్తోత్రే విశదశ శ్లోకాః ॥

- ॥ శ్రీ గీతాస్రూతిః ॥ ఆపదం నరకం ఘోరం గీతాధ్యాయీ న పశ్యతి ।  
 నిత్యం ధారయతే యస్తు సమోక్షమధిగచ్ఛతి॥
- ॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।  
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

తత్రైవం సతి కర్తారమ్ ఆత్మానం కేవలం తు యః ।

పశ్యత్యకృతబుద్ధిత్వాత్ న స పశ్యతి దుర్మతిః ॥ 18-16 ॥

యస్య నాహంకృతో భావః బుద్ధిర్యస్య న లిప్యతే ।

హత్వాఽపి స ఇమాన్ లోకాన్ న హంతి న నిబధ్యతే ॥ 18-17 ॥

జ్ఞానం జ్ఞేయం పరిజ్ఞాతా త్రివిధా కర్మచోదనా ।

కరణం కర్మ కర్తేతి త్రివిధః కర్మసంగ్రహః ॥ 18-18 ॥

జ్ఞానం కర్మ చ కర్తా చ త్రిదైవ గుణభేదతః ।

ప్రోచ్యతే గుణసంఖ్యానే యథావచ్ఛుణు తాన్యపి ॥ 18-19 ॥

సర్వభూతేషు యేనైకం భావమవ్యయమీక్షతే ।

అవిభక్తం విభక్తేషు తజ్ఞానం విద్ధి సాత్త్వికం ॥ 18-20 ॥

పృథక్తేన తు యజ్ఞానం నానాభావాన్ పృథగ్విధాన్ ।

వేత్తి సర్వేషు భూతేషు తజ్ఞానం విద్ధి రాజసం ॥ 18-21 ॥

యత్తు కృతన్నవదేకస్మిన్ కార్యే సక్తమహైతుకం ।

అతత్పార్థవదల్పం చ తత్తామసముదాహృతం ॥ 18-22 ॥

నియతం సంగరహితమ్ అరాగద్వేషతః కృతం ।

అఫలప్రేప్సునా కర్మ యత్తత్సాత్త్వికముచ్యతే ॥ 18-23 ॥

యత్తు కామేప్సునా కర్మ సాహంకారేణ వా పునః ।

క్రియతే బహులాయాసం తద్రాజసముదాహృతం ॥ 18-24 ॥

అనుబంధం క్షయం హింసామ్ అనపేక్ష్య చ పౌరుషం ।

మోహోదారభ్యతే కర్మ యత్తత్తామసముచ్యతే ॥ 18-25 ॥

॥ శ్రీ భగవోనువోచ ॥

ముక్తసంగోఽనహంవాదీ ధృత్యుత్సాహసమన్వితః ।

సిద్ధ్యసిద్ధ్యోర్నిర్వికారః కర్తా సాత్త్విక ఉచ్యతే ॥ 18-26 ॥

రాగీ కర్మఫలప్రేప్సు: లుబ్ధో హింసాత్మకో\_శుచి: ।

హర్షోకాన్విత: కర్తా రాజస: పరికీర్తిత: ॥

॥ 18-27 ॥

అయుక్త: ప్రాకృతస్త్లబ్ధ: శరో నైస్కృతికో\_లస: ।

విషాదీ దీర్ఘసూత్రీ చ కర్తా తామస ఉచ్యతే ॥

॥ 18-28 ॥

బుద్ధేర్భేదం ధృతేశ్చైవ గుణతస్త్రివిధం శృణు ।

ప్రోచ్యమానమశేషేణ పృథక్త్యేన ధనంజయ ॥

॥ 18-29 ॥

ప్రవృత్తిం చ నివృత్తిం చ కార్యాకార్యే భయాభయే ।

బంధం మోక్షం చ యా వేత్తి బుద్ధిస్సా పార్థ సాత్త్వికీ ॥

॥ 18-30 ॥

॥ ఇతి శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

॥ అథ క్షణో ప్రార్థనో ॥

యత్ర యోగేశ్వర: కృష్ణ: యత్ర పార్థో ధనుర్ధర: ।

తత్ర శ్రీర్విజయో భూతి : ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనో ॥

సర్వే భవన్తు సుఖిన: సర్వే సన్తు నిరామయా: ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయ: కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥